

मिति २०८० कार्तिक १ गतेको कार्यपालिका बैठकका प्रस्ताव तथा निर्णयहरू

- प्रस्ताव नं. १ : अधिल्लो कार्यपालिका बैठकको समीक्षा सम्बन्धमा ।
- प्रस्ताव नं. २ : मेलम्ची नगरपालिकाको लोगो छनौट गर्ने सम्बन्धमा ।
- प्रस्ताव नं. ३ : बालमैत्री वडा घोषणाको लागि मापदण्ड स्वीकृत गर्ने सम्बन्धमा ।
- प्रस्ताव नं. ४ : उपभोक्ता समितिबाट कार्यान्वयन गर्ने योजना सम्बन्धमा ।
- प्रस्ताव नं. ५ : मठ, मन्दिर, माने, गुम्बा र सामुदायिक भवनको योजना कार्यान्वयन सम्बन्धमा ।
- प्रस्ताव नं. ६ : मेलम्ची फट्टे मोटेरेवल पुल निर्माण गर्ने सम्बन्धमा ।
- प्रस्ताव नं. ७ : योजना संशोधन सम्बन्धमा ।
- प्रस्ताव नं. ८ : आर्थिक सहयोग प्रदान गर्ने सम्बन्धमा ।
- प्रस्ताव नं. ९ : विभिन्न परिपत्रको जानकारी सम्बन्धमा ।



[Handwritten signature]

निर्णयहरु

[Handwritten signature]

निर्णय नं. १ : नगर कार्यपालिकाको मिति २०८०/०६/१८ गतेको बैठकबाट भएका निर्णयहरु कार्यान्वयनको सम्बन्धमा आजको यस कार्यपालिका बैठकमा छलफल तथा समीक्षा गरियो ।

निर्णय नं. २ : मेलम्ची नगरपालिकाले नगरपालिकाको लोगो निर्माणका लागि मिति २०८०/०६/१८ मा सूचना आवाहन गरेकोमा, उक्त सूचना बमोजिम मेलम्ची नगरपालिका वडा नं. १२ स्थायी निवासी श्री बिजेन्द्र श्रेष्ठले निर्माण गर्नुभएको मेलम्ची नगरपालिकाको लोगो संशोधन सहित स्वीकृत गर्ने निर्णय गरियो ।

निर्णय नं. ३ : मेलम्ची नगरपालिका भित्रका वडाहरुलाई बालमैत्री वडा घोषणा गर्नको लागि आवश्यक पर्ने सूचकहरु माध्ये प्रारम्भिक बाल विकास केन्द्रहरुले पूरा गर्नुपर्ने मापदण्ड र मेलम्ची नगरपालिका भित्रका विद्यालयहरुले विद्यार्थी ओसारपसारका लागि संचालन गर्ने विद्यालय बसको मापदण्ड देहाय बमोजिम स्वीकृत गर्ने निर्णय गरियो ।

तपसिल

(क) मेलम्ची नगरपालिका भित्रका वडाहरुलाई बालमैत्री वडा घोषणा गर्नका लागि प्रारम्भिक बालविकास केन्द्रहरुले पूरा गर्नुपर्ने मापदण्डहरु :

१. बालविकास केन्द्र बालबालिकाको घरबाट बढीमा ३० मिनटको दुरीमा हुनु पर्नेछ ।
२. एक जना बालबालिकाको लागि कमिमा प्रति २ बर्गमिटर क्षेत्रफल भएको, कोठाको उचाई ९ फिट र उज्यालो झ्याल सहितको कोठा हुनु पर्नेछ ।
३. बालविकास केन्द्र भवनको भुइतलामा चलेको र पूर्ण सुरक्षीत हुनुपर्नेछ ।
४. उचित तापक्रम सहित दोहोरो हावा वहने र सान्त कक्षा कोठा हुनुपर्नेछ ।
५. बालविकास केन्द्रको नजिकै कुनै उद्योग, पोखरी हुनु हुनेछैन ।
६. बालविकास केन्द्रका बालबालिकाहरुलाई छुटै सानो खेलमैदान हुनुपर्नेछ ।
७. बालबालिकाहरुको उमेर सुहाउदो शौचालय हुनुपर्नेछ ।
८. बालबालिकाहरुलाई खेल सामग्री कक्षामै उपलब्ध हुनुपर्नेछ ।
९. बालविकास केन्द्रमा पर्याप्त शैक्षिक सामग्रीको उपलब्धता हुनुपर्दछ ।
१०. बालविकास केन्द्र सफा र सुन्दर वातावरणमा हुनुपर्दछ ।

(ख) मेलम्ची नगरपालिका भित्रका विद्यालयले सञ्चालन गर्ने विद्यालय बसहरुको मापदण्डहरु :

१. स्कूल बसको बाहिरको रंग पहेलो हुनुपर्नेछ ।
२. स्कूलबसको अगाडि र पछाडी स्कूल बस लेखिएको हुनुपर्नेछ ।

[Handwritten signature]



[Handwritten signature]

३. स्कूलको परिचय खुल्नेगरी १५० मि.मि. को उचाइमा गोल्डेन ब्राउन रंगमा स्कूलको नाम दुबै पट्टी झ्यालको लेभल भन्दा तल लेख्नु पर्नेछ ।

४. स्कूलबसको अगाडि र पछाडि विद्यालय जाँदै गरेका बालबालिकाको तस्विर हुनुपर्नेछ ।

५. आपतकालिन ढोकाको ब्यवस्था भएको हुनुपर्नेछ ।

६. स्कूल बस चलेको अवस्थामा सम्पूर्ण ढोका बन्द गरी विद्यार्थीहरुको यात्रालाई सुरक्षित गर्नु पर्नेछ ।

७. स्कूलबसमा देखिने ठाउमा प्राथमिक उपचार बाकसको व्यवस्था भएको हुनु पर्नेछ ।

८. स्कूलबसमा अग्नी नियन्त्रण उपकरण राखिएको हुनु पर्नेछ ।

९. स्कूलबसको ढोकाको चुकुल भरपर्दो हुनुपर्दछ ।

१०. स्कूलबसमा अनिवार्य रुपमा फोहोर राख्ने टोकरी हुनु पर्नेछ ।

११. बसको प्राबिधिक जाँच पास सार्वजनिक सवारी साधन सरहको हुनु पर्नेछ ।

१२. झ्यालको सिसामा कुनै रङ लेपन नगरिएको पारदर्शी हुनु पर्दछ ।

१३. स्कूलबसको प्रवेशद्वारको सिंढी जमिन माथि ३०० मि.मि. भन्दा बढी हुनुहुदैन ।

१४. स्कूलबसमा विद्यार्थीको झोला राख्ने तखताको व्यवस्था भएको हुनुपर्ने छ ।

१५. सबै सिटहरु अगाडि फर्किएको हुनुपर्नेछ र छेउको सिटको अगाडि उचित किसिमको छेकबारको व्यवस्था हुनुपर्ने छ ।

१६. १२ बर्ष भन्दा मुनिका बालबालिकालाई बस सिटको १.५ गुणा बढी विद्यार्थी ओसारन र १२ बर्ष माथिका विद्यार्थीको हकमा सिट क्षमता बराबर मात्र बालबालिका बोक्नु पर्नेछ ।

१७. स्कूलबसमा विद्यार्थीको नाम, ठेगाना, कक्षा, रक्त समूह, रोकन पर्ने बिसौन सहितको सूची उल्लेख गरिएको हुनुपर्ने छ ।

१८. रुकुल बसको गति अधिकतम ३० कि.मि. प्रतिघण्टा हुनुपर्ने छ ।

१९. स्कूलबसमा धुम्रपान तथा मध्यपान गर्न पाईने छैन ।

२०. स्कूलबस सञ्चालनार्थ कुनै प्रकारको बालश्रम गर्न पाईने छैन ।

२१. स्कूलबसका चालक तथा परिचालक सम्बन्धि योग्यता प्रचलित ऐन, नियम अनुसार हुनेछ ।

२२. स्कूल बसका चालक तथा परिचालकले सम्बन्धित स्कुलले तोके बमोजिमको पोशाक र परिचय पत्र अनिवार्य लगाउनु पर्नेछ ।

निर्णय नं. ४ : यस अधिको कार्यपालिका बैठकबाट रु.२० लाख भन्दा बढी रकम भएका योजनाहरु ठेक्का/बोलपत्र प्रक्रियाको माध्यमबाट कार्यान्वयन गर्ने भन्ने पूर्वाधार विकास समितिको सिफारिस अनुमोदन भएकोमा यस बैठकमा छलफल हुँदा समितिका संयोजकले निर्णयको मनसाय रु.२० लाख रकम विनियोजन भएका योजनाका सन्दर्भमा रहेको जानकारी गराएको आधारमा नगरपालिका क्षेत्र भित्रको भूगोल, स्थानीय दक्ष जनशक्तिको उपलब्धता र आवश्यकताका आधारमा मेलम्ची

[Handwritten Signature]



[Handwritten Signature]

नगरपालिकाबाट रु. २० लाख रुपैयाँ बजेट विनियोजन भएका योजनाहरु सम्बन्धित वडाको सिफारिसको आधारमा उपभोक्ता समिति मार्फत पनि कार्यान्वयन गर्ने सकिने निर्णय गरियो ।

निर्णय नं. ५ : मेलम्ची नगरपालिका क्षेत्र भित्र मठ, मन्दिर, माने, गुम्बा र सामुदायिक भवन निर्माण गर्ने सम्बन्धमा स्थानीय भौगोलिक अवस्था, आवश्यकता, दक्ष जनशक्तिको उपलब्धता र स्थानीय जनताहरुको मागका आधारमा स्वयं स्थानीय जनताहरुको संलग्नता हुने भएकोले भवन निर्माण जटिल निर्माण कार्य भएता पनि स्थानीय जनसमुदायको माग, अपनत्व, सांस्कृतिक विशेषता, भविष्यमा गर्नुपर्ने मर्मत संभार र संरक्षणमा समेत सहयोग पुग्ने भएको हुँदा सम्बन्धित वडाको सिफारिसको आधारमा उपभोक्ता समिति वा बोलपत्र प्रक्रियाबाट योजना कार्यान्वयन गर्ने निर्णय गरियो ।


निर्णय नं. ६ : मिति २०७८ साल असार १ गते मेलम्ची नदीमा आएको भिषण बाढीबाट मेलम्ची नगरपालिका वडा नं. ११ र ७ जोड्ने मेलम्ची फट्टे पक्की मोटर पुल पूर्ण रुपमा क्षति भई हालसम्म पनि संघीय एवं प्रदेश सरकारबाट पक्की पुल निर्माणका लागि बजेट विनियोजन नभएको र मेलम्ची नगरपालिकाको आन्तरिक श्रोतबाट खर्च गर्ने गरी उक्त मोटर पुल निर्माणको पूर्व संभाव्यता अध्ययन गर्ने कार्य सम्पन्न भई मिति २०८० भाद्र १९ को कार्यपालिका बैठकबाट Design and Built प्रक्रियामा जाने निर्णय भएकोमा Design and Built प्रक्रियामा जाँदा पुलको सबै संरचनाको यथेष्ट विवरण प्राप्त नहुने र प्राविधिक दक्षता समेत हाँसिल नहुने देखिएकोले उक्त पुल निर्माण गर्नका लागि विस्तृत परियोजना प्रतिवेदन (Detail Project Report) तयार गरी खरिद प्रक्रिया अगाडि बढाउने निर्णय गरियो।

निर्णय नं. ७ : मेलम्ची नगरपालिका अन्तर्गतका विभिन्न वडाहरुबाट आ.व. २०८०/८१ मा विनियोजन भएको योजना संशोधनका लागि अनुरोध भई आएकोमा आगामी नगर सभाबाट अनुमोदन हुने गरी देहाय बमोजिमका योजनाहरु संशोधन गर्ने निर्णय गरियो ।

तपसिल

क्र.सं.	साविक योजनाको विवरण	बजेट रु.	संशोधित योजनाको विवरण	बजेट रु.
१	चण्डेनी भञ्ज्याङ् सडक, मेनपा १३	१०,००,०००।-	ठाँटी चण्डेनी भञ्ज्याङ् सडक, मेनपा १३	२०,००,०००।-
२	ठूलोगाउँ बस्ती संरक्षण, मेनपा १३	१०,००,०००।-		
३	वडास्तरीय बाल उद्यान निर्माण, मेलम्ची २ लामासुमाराचौर, मेनपा २	१५,००,०००।-	वडास्तरीय बाल उद्यान निर्माण, मेलम्ची २ सिमपानीचौर, मेनपा २	१५,००,०००।-

(Handwritten signature)



(Handwritten signature)

४	सोतेटोल खानेपानी योजना, मेनपा ४	३,००,०००।-	सोतेटोल खानेपानी योजना, मेनपा ४	१,००,०००।-
			थकनी चौतारी निर्माण, मेनपा ४	२,००,०००।-

निर्णय नं. ८ : मेलम्ची नगरपालिका वडा नं. ६ स्थायी निवासी श्री बिन्द्र बहादुर तामाङ विगत लामो समय देखि क्यान्सरबाट पीडित भई उपचाररत रहनुभएको र वहाँको आर्थिक अवस्था समेत कमजोर रहेको हुँदा वहाँको उपचारको लागि विपद् व्यवस्थापन कोषबाट खर्च हुने गरी रु. १,००,०००।- (अक्षरूपी एक लाख रुपैयाँ मात्र) आर्थिक सहयोग उपलब्ध गराउने निर्णय गरियो ।

निर्णय नं. ९ : संघीय मामिला तथा सामान्य प्रशासन मन्त्रालय, अख्तियार दुरुपयोग अनुसन्धान आयोग लगायत विभिन्न निकायहरूबाट प्राप्त भएका पत्रहरूको सम्बन्धमा आजको यस बैठकमा छलफल भई आवश्यक कार्यान्वयनका लागि जानकारी गराइयो ।

[Handwritten signature]



[Handwritten signature]